

\*\*\*\*\*

20-02-2016

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - మీరు మహావీరులు. మాయ కల్పించే తుఫానులకు మీరు

భయపడరాదు. ఒక్క తండ్రి తప్ప ఇతరులెవ్వరినీ లేక్క చేయక తప్పక పవిత్రంగా అవ్వాలి ”

ప్రశ్న :- పిల్లలలో ఏ ధైర్యముంటే చాలా ఉన్నత పదవిని పొందగలరు?

సమా:- శ్రీమతమును అనుసరిస్తూ పవిత్రముగా తయారయ్యే ధైర్యము. ఎన్ని గొడవలు జరిగినా, బాధలు సహించవలసి వచ్చినా, పవిత్రమగుటకు తండ్రి ఏ శ్రేష్ఠ మతమును ఇచ్చారో, దానిని నిరంతరము అనుసరిస్తూ ఉంటే చాలా ఉన్నత పదవిని పొందగలరు. ఏ విషయములోనూ భయపడరాదు. ఏమి జరిగినా నథింగ్ న్యూ (Nothing New / ఏదీయు కొత్తది కాదు).

పాట:- భోలానాథునికి సాటి అయినవారు ..... (భోలానాథ్ సే నిరాలా,.....)

ఓంశాంతి. ఇది భక్తిమార్గము వారి పాట. జ్ఞానమార్గములో పాటలు మొదలైనవాటి అవసరము లేదు. ఎందుకనగా తండ్రి నుండి మనకు అనంతమైన వారసత్వము దొరుకుతుందని గాయనము చేయబడింది. భక్తిమార్గములోని ఆచారాలు, పద్ధతులు ఇందులో రాజాలవు. పిల్లలు కవిత్వము మొదలైనవి తయారు చేస్తారు. కానీ అవి ఇతరులకు వినిపించుటకు దాని అర్థము కూడా మీరు తెలిపించినంత వరకు ఇతరులకు అర్థము కాదు. ఇప్పుడు పిల్లలైన మీకు తండ్రి లభించారు. అందువలన సంతోష పాదరస మీటరు పైకెక్కాలి. తండ్రి మనకు 84 జన్మల చక్ర జ్ఞానము కూడా వినిపించారు. ఇప్పుడు మనము స్వదర్శన చక్రధారులుగా అయ్యామని సంతోషంగా ఉండాలి. తండ్రి నుండి విష్ణుపురమును వారసత్వముగా తీసుకుంటున్నాము. నిశ్చయబుద్ధి గలవారే విజయము పొందుతారు. ఎవరికి నిశ్చయముంటుందో వారు తప్పక సత్వయుగములోకి వెళ్తారు. అందువలన తండ్రిని అనుసరించేందుకు పిల్లలు సదా సంతోషంగా ఉండాలి. నిరాకార శివబాబా ఇతనిలో ప్రవేశించినప్పటి నుండి చాలా గలాటాలు జరిగాయని పిల్లలైన మీకు తెలుసు. పవిత్రత పై చాలా గొడవలు జరిగాయి. పిల్లలు పెద్దవారవుతూనే త్వరగా వివాహము చేసుకోండి, వివాహము లేకుంటే పని ఎలా జరుగుతుంది? అని అంటారు. మనుష్యులు గీత చదువుతూనే ఉంటారు కాని దానినేమీ అర్థము చేసుకోరు. ఈ బాబాకు అందరికంటే ఎక్కువగా చదివే అభ్యాసముండేది. ఒక్క రోజు కూడా గీతను చదువడం మిస్ చేసేవారు కాదు. గీతా భగవానుడు శివుడని తెలిసిన తర్వాత నేను విశ్వానికి యజమానిగా అవుతాననే నషాలో ఉండినారు. ఇది శివభగవానువాచ అయినా పవిత్రత పై చాలా హంగామా జరిగింది. ఇందులో ధైర్యము కావాలి కదా. మహావీరులు - మహావీర వనితలు మీరే. ఒక్కరిని తప్ప ఇతరులెవ్వరినీ లేక్కపెట్టే అవసరము లేదు. పురుషుడు రచయిత(భర్త). రచయిత స్వయంగా పావనమౌతే రచనను కూడా పావనంగా చేస్తాడు. ఈ విషయము పైననే చాలామందితో జగడాలు నడిచాయి. గొప్ప-గొప్ప కుటుంబములోని వారు బయటకు వచ్చేశారు. ఎవ్వరినీ లేక్క చేయలేదు. భాగ్యములో లేని వారు అర్థము కూడా చేసుకోలేరు. పవిత్రముగా ఉండాలనుకుంటే ఉండు, లేకుంటే వెళ్లి మీ ఏర్పాట్లు మీరు చేసుకోండి అని చెప్పాలి. ఇలా మాట్లాడుటకు ధైర్యము కావాలి కదా. బాబా ముందు చాలా గలాటాలు జరిగాయి. బాబా ఎప్పుడైనా చింతించుట చూశారా? అమెరికా వరకు వార్తాపత్రికలలో ప్రచురించారు. నథింగ్ న్యూ కల్పితము వలే

\*\*\*\*\*

జరిగింది. ఇందులో భయపడే విషయమే లేదు. మనము మన తండ్రి నుండి వారసత్వము తీసుకోవాలి. మన రచనను రక్షించాలి. ఈ సమయములో సృష్టి అంతా పతితమైపోయిందని తండ్రికి తెలుసు. నేనే అందరినీ పవిత్రముగా చేయాలి. తండ్రిని అందరూ ఓ పతితపావనా! ముక్తిదాతా! రండి అని పిలుస్తారు. కనుక వారికే జాలి కలుగుతుంది. వారు దయా హృదయులు కదా. తండ్రి తెలిపిస్తున్నారు - పిల్లలూ, ఏ విషయములోనూ భయపడకండి. భయపడితే ఇంత ఉన్నత పదవి పొందలేరు. మాతల పైననే అత్తాచారాలు జరుగుతాయి. ద్రోపదిని అవమానపరచుట దీనికి గుర్తు. వివస్త్రులగుట నుండి తండ్రి 21 జన్మలకు రక్షించారు. ప్రపంచానికి ఈ విషయాలేవియూ తెలియదు. ఈ సృష్టి పతిత పురాతన సృష్టిగా అయ్యే తీరాలి. ప్రతి వస్తువు క్రొత్త నుండి పాతదయ్యే తీరాలి. పాత ఇంటిని వదిలే తీరాలి. నూతన ప్రపంచము బంగారు యుగము, పాత ప్రపంచము ఇనుప యుగము..... ప్రపంచము సదా ఒకే విధంగా ఉండదు. ఇది సృష్టి చక్రమని పిల్లలైన మీకు తెలుసు. దేవీ దేవతల రాజ్యము మరలా స్థాపనాతూ ఉంది. తండ్రి కూడా అంటున్నారు - మీకు మరలా గీతాంజ్ఞానమును వినిపిస్తూ ఉన్నాను. ఇచ్చట రావణ రాజ్యములో దుఃఖముంది. రామరాజ్యమని దేనినంటారో ఎవరికీ తెలియదు. తండ్రి అంటున్నారు - నేను స్వర్గము లేక రామరాజ్యాన్ని స్థాపన చేసేందుకు వచ్చాను. పిల్లలైన మీరు అనేక సార్లు రాజ్యము తీసుకున్నారు మరలా పోగొట్టుకున్నారు. ఇది అందరి బుద్ధిలో ఉంది. 21 జన్మలు మనము సత్యయుగములో ఉంటాము. దానిని 21 తరాలు అని అంటారు అనగా వృద్ధ అవస్థ వచ్చినప్పుడు శరీరాన్ని వదిలేస్తారు. అకాల మృత్యువు ఎప్పుడూ జరగదు. ఇప్పుడు త్రికాలదర్శులయ్యారు. శివబాబా ఎవరో మీకు తెలుసు. శివుని మందిరాలు అనేకము నిర్మించారు. ఇంటిలో కూడా మూర్తులను ఉంచుకోవచ్చు కదా. కాని భక్తిమార్గము కూడా ద్రామాలో నిశ్చితమై ఉంది. బుద్ధితో పని తీసుకోవాలి. కృష్ణుని లేక శివుని మూర్తిని ఇంటిలో కూడా ఉంచుకోవచ్చు. వస్తువు ఒక్కటే కదా. అయితే ఇంత దూర-దూరాలకు ఎందుకు వెళ్తారు? అచ్చటకు వెళ్తే కృష్ణపురము వారసత్వముగా లభిస్తుందా? జన్మ-జన్మాంతరాలుగా భక్తి చేస్తూ వచ్చామని మీకు ఇప్పుడు తెలుసు. ఇప్పుడు రావణ రాజ్య ఆడంబరము కూడా ఎంతగా ఉందో చూశారా? ఇది చివరి సమయములో కనిపించు ఆడంబరము. రామరాజ్యము సత్యయుగములో ఉండేది. అచ్చట కూడా ఈ విమానాలు మొదలైనవి ఉండేవి కానీ అవన్నీ మాయమైపోయాయి. మరలా ఇప్పుడు ఈ సమయములో వచ్చాయి. వీటిని గురించి ఇంకా నేర్చుకుంటూ ఉన్నారు. ఎవరు నేర్చుకుంటారో, వారు ఆ సంస్కారాలు తీసుకెళ్తారు. అచ్చటకు వచ్చి మరలా విమానాలు తయారు చేస్తారు. ఇవి భవిష్యత్తులో మీకు సుఖమిచ్చే వస్తువులు. ఈ సైన్య మీకు తర్వాత పనికి వస్తుంది. ఇప్పుడు ఈ సైన్య దుఃఖమిచ్చుటకు నిమిత్తమై ఉంది. అచ్చట సుఖమిస్తుంది. ఇప్పుడు స్థాపన జరుగుతూ ఉంది. తండ్రి నూతన ప్రపంచము కొరకు రాజధానిని స్థాపన చేస్తున్నారు. అందుకు పిల్లలైన మీరు మహావీరులుగా అవ్వాలి. ప్రపంచములోని వారికి భగవంతుడు వచ్చారని తెలియదు.

తండ్రి అంటున్నారు - గృహస్థ వ్యవహారములో ఉంటూ కమలపుష్ప సమానము పవిత్రంగా ఉండండి, ఇందులో భయపడే మాటే లేదు. ఒకవేళ తిడితే తిడ్తారు. ఇతనిని(బ్రహ్మ) కూడా ఎంతగా తిట్టారు! దీనినే కృష్ణుడు తిట్లు తిన్నాడని చూపిస్తారు. కానీ కృష్ణుడు తిట్లు తినడు. కలియుగములోనే తిట్లు తింటారు. ఇప్పుడు మీకున్న రూపము మరలా కల్పము తర్వాత ఈ సమయంలోనే ఉంటుంది. ఈ

\*\*\*\*\*

\*\*\*\*\*  
 రూపము మధ్యలో మరలా రాదు. జన్మ తర్వాత జన్మలో రూపము మారిపోతూ ఉంటుంది. ఇది తయారైన  
 డ్రామా. 84 జన్మలలో ఏ ముఖ వైఖరులతో(ఫీచర్స్ /Features) జన్మించారో, మరలా అలాగే జన్మిస్తారు.  
 ఇప్పుడున్న రూపురేఖలు మారి మరో జన్మలో ఇతనికి లక్ష్మీనారాయణుల రూపురేఖలు ఏర్పడ్డాయి. ఇప్పుడు  
 మీ బుద్ధికి పడిన తాళాలు తెరవబడినాయి. ఇది కొత్త విషయము. బాబా కూడా కొత్తవారే. వారు వినిపించే  
 విషయాలు కూడా కొత్తవే. ఈ విషయాలు త్వరగా ఎవ్వరికీ అర్థము కావు. అదృష్టములో ఉంటే కొద్దిగా  
 అర్థము చేసుకుంటారు. ఇవి నూతన విషయాలు. మహావీరులనగా ఎన్ని తుఫానులు వచ్చినా కదలనివారు.  
 ఇంకా ఆ స్థితి రాలేదు. కానీ తప్పక వస్తుంది. మహావీరులు ఏ తుఫానులకూ భయపడరు. ఆ స్థితి చివర్లో  
 వస్తుంది. అందుకే అతీంద్రియ సుఖము గురించి గోప-గోపికలను అడగండి అనే గాయనముంది.  
 పిల్లలైన మిమ్ములను స్వర్గానికి అర్హులుగా చేసేందుకు వచ్చారు. కల్పక్రితము వలె నరకము వినాశనమయ్యే  
 తీరాలి. సత్యయుగములో ఒకే ధర్మముంటుంది. ఏకత్వమునే (ఓన్లెస్) కోరుకుంటారు. ఒకే ధర్మము,  
 ఏకత్వము ఉండాలని అంటారు. రామరాజ్యము, రావణరాజ్యము వేరు వేరుగా ఉంటాయని కూడా ఎవ్వరికీ  
 తెలియదు. ఇప్పుడు తండ్రి పై పూర్తిగా నిశ్చయముంటే శ్రీమతమును అనుసరించాలి. ప్రతి ఒక్కరి నాడి  
 చూడబడ్తుంది. దాని ప్రకారము సలహా కూడా ఇవ్వబడ్తుంది. బాబా కూడా పిల్లలతో అంటున్నారు -  
 వివాహము చేసుకోవాలనుకుంటే వెళ్లి చేసుకోండి. బంధు-మిత్రులు మీకు చాలా మంది ఉన్నారు. వారు  
 పెళ్లి చేస్తారు. వివాహం చేసేందుకు ఎవరో ఒకరు వస్తారు కావున ప్రతి ఒక్కరి నాడి చూస్తారు. బాబా  
 మేము పవిత్రంగా ఉండాలని కోరుకుంటున్నాము, మా సంబంధీకులు ఇంటి నుండి వెళ్లగొట్టున్నారు, ఇది  
 మా స్థితి ఇప్పుడు ఏమి చేయాలి? అని పిల్లలు అడుగుతారు. అరే! ఇది కూడా అడగాలా? పవిత్రముగా  
 ఉండాలి, ఒకవేళ ఉండలేకపోతే వెళ్లి పెళ్లి చేసుకో. ఎవరిదైనా నిశ్చితార్థము జరిగిందనుకోండి, వారిని  
 ఒప్పించాలి, ఇందులో తప్పేమీ లేదు. పర్యాలేదు. కంకణము కట్టునప్పుడు ఈ పతి నీకు గురువు అని  
 చెప్తారు కదా. నీవు నన్ను గురువుగా, ఈశ్వరునిగా ఒప్పుకున్నావా? అని అడిగి వ్రాయించుకోవాలి. సరే,  
 అలాగైతే ఇప్పుడు నేను పవిత్రముగా ఉండమని ఆజ్ఞాపిస్తున్నానని చెప్పాలి. ఇలా చెప్తేందుకు ధైర్యముండాలి  
 కదా. గమ్మము చాలా గొప్పది. ప్రాప్తి చాలా శ్రేష్టమైనది. ప్రాప్తిని గూర్చి తెలియనప్పుడు కామాగ్ని  
 అంటుకుంటుంది. ప్రాప్తి గుర్తుండదు. తండ్రి అంటున్నారు - ఇంత గొప్ప ప్రాప్తి కలుగుతూ ఉంటే ఒక్క  
 జన్మలో పవిత్రంగా ఉండుట అదేమంత పెద్ద విషయము! నేను మీ పతిని, ఈశ్వరుడను. నా ఆజ్ఞానుసారము  
 పవిత్రముగా ఉండాలని వ్రాయించుకోవాలి. బాబా ఇలాంటి యుక్తులు తెలుపుతూ ఉంటారు. నీ పతియే  
 నీకు ప్రత్యక్ష దైవమని భారతదేశములోని స్త్రీకి చెప్తారు. వారి ఆజ్ఞానుసారమే నడుచుకోవాలి. పతి కాళ్ళు  
 వత్తాలని కూడా చెప్తారు. ఎందుకనగా లక్ష్మీ కూడా నారాయణుని కాళ్ళు వత్తారని భావిస్తారు కదా. ఈ  
 అలవాటు ఎక్కడ నుండి వెలువడింది? భక్తి మార్గములోని చిత్రాల నుండి. సత్యయుగములో ఇటువంటి  
 విషయాలు ఉండవు. లక్ష్మీ కాళ్ళు వత్తడానికి నారాయణ ఎప్పుడైనా అలసిపోతాడా? అచ్చట అలసట అనే  
 మాటే ఉండదు. అలసట అనేది దుఃఖపడే మాట. అచ్చట దుఃఖము, నొప్పులు ఎక్కడ నుండి వస్తాయి!  
 అందుకే బాబా ఫోటో నుండి లక్ష్మీ చిత్రాన్ని తొలగింపజేశారు. నషా ఉంటుంది కదా. చిన్ననాటి నుండి  
 వైరాగ్యముండేది. అందుకే చాలా భక్తి చేసేవాడు. కావున బాబా అనేక యుక్తులు తెలుపుతాడు. మనమంతా  
 \*\*\*\*\*

\*\*\*\*\*  
ఒకే తండ్రి పిల్లలమని మీకు తెలుసు. అందువలన మనమంతా సోదరి - సోదరులము. తాత నుండి ఆస్తి తీసుకుంటాము. పతిత ప్రపంచములోనే తండ్రిని పిలుస్తారు. పతిత పాపనుడు, సీతలందరి రాముడు తండ్రిని సత్యము(ట్రూత్) అని కూడా అంటారు. సత్యఖండమును స్థాపన చేయువారు. సృష్టి ఆదిమధ్యాంతముల సత్యమైన జ్ఞానమును వారే మీకు ఇస్తున్నారు. ఇప్పుడు మీ ఆత్మ కూడా జ్ఞాన సాగరముగా తయారౌతూ ఉంది.

మధురమైన పిల్లలు ధైర్యముతో ఉండాలి - మనము బాబా శ్రీమతమును అనుసరించాలి. అనంతమైన తండ్రి అనంతమైన రచనను స్వర్గానికి అధికారులుగా తయారు చేస్తారు. కావున పురుషార్థము చేసి వారసత్వమును పూర్తిగా తీసుకోవాలి, సమర్థుణ్ణావ్వాలి. మీరు వారిని మీ వారసునిగా చేసుకుంటే వారు మీకు 21 జన్మలకు వారసత్వమునిస్తారు. తండ్రి పిల్లల పై బలిహారమవుతారు. పిల్లలంటారు - బాబా, ఈ శరీరము-మనస్సు-ధనము అన్ని మీవే అని అంటారు. మీరు మాకు తండ్రి కాక పుత్రుడు కూడా. త్వమేవ మాతాశ్చ పితా త్వమేవ.....అని పాడతారు. ఆ ఒక్కరి మహిమ ఎంత గొప్పది. వారిని సర్వుల దుఃఖహర్త - సుఖకర్త అని అంటారు. సత్యయుగములో 5 తత్వాలు కూడా సుఖమునిచ్చేవిగా ఉంటాయి. కలియుగములో 5 తత్వాలు కూడా తమోప్రధానమైన కారణంగా దుఃఖమునిస్తాయి. అచ్చట సుఖమే సుఖముంటుంది. ఇది తయారైన డ్రామా. ఈ యుద్ధము 5 వేల సంవత్సరముల క్రితము జరిగిందే. ఇప్పుడు స్వర్గ స్థాపన జరుగుతూ ఉంది. కావున పిల్లలు సదా సంతోషంగా ఉండాలి. భగవంతుడు మిమ్ములను దత్తు చేసుకున్నారు. పిల్లలైన మిమ్ములను శృంగారము కూడా చేస్తారు, అంతేకాక చదివిస్తారు కూడా. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.  
ధారణకొరకు ముఖ్య సారము:-

1. సదా తండ్రి సమానంగా తయారయ్యేందుకు ధైర్యము ఉంచుకోవాలి. తండ్రి పై పూర్తిగా సమర్థుణ్ణావ్వాలి.
2. ఏ విషయములోనూ భయపడరాదు. తప్పకుండా పవిత్రంగా అవ్వాలి.

వరదానము:- “స్వ పరివర్తన ద్వారా నిరంతర విజయాన్ని అనుభూతి చేయు

**సత్యమైన సేవాధారీ భవ ”**

ఎలాగైతే నిరంతర యోగులుగా అయ్యారో అలా నిరంతర విజయులుగా అయితే సత్యమైన సేవాధారులుగా అవుతారు. ఎందుకంటే ఎప్పుడైతే విజయి ఆత్మలు ప్రతి సంకల్పములో, ప్రతి అడుగులో విజయాన్ని అనుభవం చేస్తారో, అప్పుడే పరివర్తనను చూచి అనేక ఆత్మల సేవ స్వతహాగా జరుగుతుంది. వారి కనులు ఆత్మీయతను అనుభవం చేయిస్తాయి. వారి చలనము తండ్రి చరిత్రలను సాక్షాత్కారము చేయిస్తుంది. వారి మస్తకములో మస్తకమణి సాక్షాత్కారమవుతుంది. ఇలా తమ అవ్వక ముఖము ద్వారా సేవ చేసే విశేషమైన ఆత్మలనే సత్యమైన సేవాధారులని అంటారు.

స్లోగన్ :- “విశేషతలు లేక గుణాలు దాత ఇచ్చిన కానుక. దాతను చూడండి, వ్యక్తిని చూడకండి ”

\*\*\*\*\*